

पत्र सूचना शाखा,
(मुख्यमंत्री सूचना परिसर)
सूचना एवं जन सम्पर्क विभाग, उत्तर प्रदेश

**मुख्यमंत्री ने स्वतंत्रता संग्राम सेनानी की विधवा पुत्री
पुष्पलता गुप्ता को 50 हजार रू0 की आर्थिक सहायता स्वीकृत की**
**जिलाधिकारी ने सुश्री पुष्पलता को
आंगनवाड़ी में सहायिका के पद पर नियुक्ति दी**

लखनऊ : 30 जुलाई, 2008

प्रदेश की मुख्यमंत्री सुश्री मायावती ने देवरिया शहर के ठठेरी गली के निवासी स्वतंत्रता संग्राम सेनानी स्व0 मोहन लाल गुप्त की विधवा पुत्री सुश्री पुष्पलता गुप्ता को 50 हजार रू0 की तात्कालिक आर्थिक सहायता अपने विवेकाधीन कोष से स्वीकृत की है। इसके साथ ही मुख्यमंत्री ने जिलाधिकारी देवरिया को सुश्री पुष्पलता की बेरोजगारी की समस्या के स्थायी समाधान के निर्देश दिए, जिसके अनुपालन में जिलाधिकारी ने आज ही सुश्री पुष्पलता की शैक्षिक स्थिति को देखते हुए आंगनवाड़ी कार्यक्रम में सहायिका पद के लिए नियुक्ति के आदेश जारी कर दिए हैं, जिससे उसे 750 रू0 के मासिक का मानदेय मिलेगा।

उल्लेखनीय है कि देवरिया जिले के स्वतंत्रता संग्राम सेनानी स्व0 मोहन लाल गुप्त की पुत्री सुश्री पुष्पलता द्वारा भीख मांग कर गुजारा करने की जानकारी मिलते ही मुख्यमंत्री ने इसे गम्भीरता से लिया और जिलाधिकारी, देवरिया को पुष्पलता की हर सम्भव सहायता करने के निर्देश दिए।

मुख्यमंत्री ने कहा है कि सत्ता में आते ही समस्त जिलाधिकारियों को कड़े निर्देश दे दिए गये थे कि निराश्रित एवं असहाय लोगों को सरकार द्वारा संचालित विभिन्न कल्याणकारी योजनाओं के तहत लाभ देकर उनकी मदद की जाए।
